

## जुड़े हुए जीवन

### प्रमुख पात्र

अलेक्स- पीटर और हेलेन का पुत्र

ग्रैहम-टीना का मित्र

हेलेन- पीटर की पत्नी

जेन- एक सलाहकार

जूली- एक नर्स

पीटर- हेलेन का पति

टीना - पीटर की महिला मित्र

### अन्य पात्र

बार वाला

नर्स

महिला वेटर

### दृश्य 1

शहरी घर के किचन का दृश्य. हेलेन नल के पास रात्रि भोजन के लिये सब्जियां धो रही है. वह गर्भवती है. उसका पति, पीटर मेज के पास कुर्सी पर बैठा लीन होकर अखबार पढ़ रहा है. उसकी जैकट उसकी कुर्सी पर टंगी है. उसका ब्रीफकेस मेज पर रखा है. यद्यपि पीटर और हेलेन दोनो ही शांत हैं किंतु दुसरे कमरे से एक छोटे बच्चे के हंसने और दौड़ने की आवाज सुनी जा सकती है. हेलेन धुली हुई सब्जियो का पानी निकालकर मेज पर रखती है. वह अपने पति की ओर देखती है और एक क्षण बाद उससे बात करना आरम्भ करती है.

हेलेन: आज तुमने अपने काम के बारे मे कुछ नहीं बताया.

पीटर [अखबार से ऊपर देखकर]: कुछ बताने के लिये है ही नहीं. मैं बहुत व्यस्त था. [पुनः अपने अखबार की ओर देखता है और एक क्षण बाद एक पृष्ठ पलटता है]

हेलेन: मैंने यह महसूस हुआ है. तुम आजकल घर पर बहुत ही कम समय व्यतीत कर रहे हो. [विराम] हम एक दूसरे से भी नहीं मिल पाते.

पीटर [अब भी अखबार पढ़ते हुए, विचलित होकर] माफ करना, क्या कहा?

हेलेन [उंची आवाज में]: मैंने कहा, हम आजकल एक दूसरे के साथ बिलकुल समय नहीं बिता पाते.

पीटर [आंह भरते हुए, अपना अखबार मोड़ता है और खड़ा होता है]: पता है प्रिये, पता है. बस आजकल बहुत काम है, लेकिन जैसे ही यह काम खत्म होगा मैं अपना सारा समय तुम्हारे साथ बिताऊंगा. [हेलेन को अपनी बांहो में ले लेता है]

हेलेन [अपना सिर पीटर के सीने पर रखती है]: लेकिन यह कब खत्म होगा? ऐसा लगता है कि तुम्हें एक के बाद एक काम मिलते रहते हैं. और तुम्हें केवल मेरे ही बारे में नहीं सोचना है किंतु अलेक्स के बारे में भी सोचना है- तुम्हें पता है जब वह स्कूल से लौटकर मुझसे पूछता है कि डैडी कहां है तो मेरे पास कोई जवाब नहीं होता. [वह अपना सिर उठकर पीटर की ओर देखती है] जब तक तुम वापस आते हो तब तक वह सो चुका होता है...यह बहुत कठिन है और वह इसे समझ नहीं पाता, और उसे समझाना बहुत ही मुश्किल है. तुम तब क्या करोगे जब यह पैदा होगा [वह अपने पेट पर हाथ रखती है] और दोनो तुम्हारे बारे में पूछेंगे?

पीटर [पीछे हटता है. तेज आवाज़ में]: मुझे नहीं पता कि इसका जवाब कैसे देना है. मैं एक साथ हर जगह तो नहीं रह सकता - घर पर और काम पर भी! मुझे विश्वास है कि एक दिन अलेक्स भी समझ जायेगा कि मैं उसके बेहतर जीवन के लिये ही काम कर रहा हूँ- तुम्हें पता है कि जिस स्कूल में वह पठता है उसकी फीस कहां से आती है. [हेलेन विचलित होती है. उसकी आवज़ नर्म हो जाती है] ठीक है, मुझे माफ कर दो. [विराम] यह सब मेरे लिये भी कठिन है, जानती हो. अगर हम तुम इस सप्ताहांत में कुछ समय एक दूसरे के साथ बिताये तो कैसा रहेगा? हम पिकनिक के लिये जा सकते हैं या फिर पार्क? हम चिड़ियाघर भी जा सकते हैं- अलेक्स को भी बहुत मजा आयेगा!

हेलेन [मुस्कुराते हुए]: बहुत अच्छा- अलेक्स बहुत खुश होगा.

[विराम. मोबाइल फोन की घंटी बजती है]

पीटर: मुझे माफ करना प्रिये, लेकिन मुझे बात करनी होगी. [वह अपनी जैकेट की जेब से फोन निकालता है]. हैलो? ठीक है, मैं अभी आता हूँ. हां, नहीं, मुझे पता है कि मुझे आना होगा. हां, ठीक है. मिलते हैं.

हेलेन: फिर से काम?

पीटर [अपनी जैकेट पहनता है और अपना ब्रीफकेस उठाता है]: हां, मुझे माफ करना. उन्हे मेरी जरूरत है - कुछ काम खत्म करना है और हमेशा की तरह और कोई भी नहीं है. अंतिम क्षण के काम! हो सकता है कि इस काम से मेरी पदोन्नति हो जाये या फिर कम से कम अतिरिक्त धन तो आयेगा. [वह हेलेन का चुम्बन लेता है]

हेलेन: जब तुम घर आओगे तो मैं सो चुकी हूंगी.

पीटर: मैं कोशिश करूंगा कि तुम्हे न जगाऊ [वह चला जाता है]

हेलेन: [अपने पेट की ओर देखती है] उन्होने आज भी तुम्हारे बारे मे नहीं पूछा. [वह सब्जियो का बर्तन उठाती है और उन्हे काटने लगती है]

## दृश्य 2

एक भीड़ भरा मदिरालय. पृष्ठभूमि मे तेज़ संगीत बज रहा है. प्रकाश के धमाको मे लोग नाचते और शराब पीते दिख रहे है. वहां एक आकर्षक युवति बैठकर शराब पी रही है. वह किसी की प्रतीक्षा कर रही है. वह अपना बैग खोलकर एक छोटा शीशा और लिप-स्टिक निकालकर लगाती है. वह उम्मीद से दरवाजे की ओर देख रही है.

बारवाला: क्या हुआ, क्या किसी ने तुम्हे बुलाकर इंतजार करता छोड़ दिया?

टीना: ऐसा कभी नहीं होगा. विशेषकर मेरे साथ तो कभी नहीं.

[जैसे ही वह दरवाजे की ओर देखती है, पीटर अपना ब्रीफकेस लिये अंदर आता है. वह उसे ढूँढने के लिये चारों ओर देखता है और उनकी आंखे मिलती है. वह उसकी ओर आता है]

टीना [बारवाले से]: कहा था न. [पीटर से, जैसे वह निकट आता है] प्रियतम, तुम्हे इतना समय कैसे लग गया? [चुम्बन], आमतौर पर तुम मुझसे मिलने के लिये बिजली की तरह भागे आते हो.

पीटर: मैं घरेलू छानबीन मे पड़ गया था. लेकिन अब सब ठीक है, मैं आ गया न?

टीना: क्या तुम्हारी पत्नी फिर से सवाल पूछ रही थी? क्या तुमने फिर से वही पुराना "मैं आज देर रात तक काम कर रहा हूँ" वाला बहाना सुनाया? हे भगवान! वह औरत कितनी भोली है... यदि मैं उसकी जगह होती तो मैं तुम्हें कब की पकड़ चुकी होती.

पीटर: सच में? फिर तो मैं भाग्यवान हूँ, कि तुम उसकी जगह नहीं हो, क्योंकि उसे तो इस बात की भनक तक नहीं है. वह सोचती है कि मैं अधिक काम कर रहा हूँ ताकि अपने बढ़ते की सहायता कर सकूँकर सकूँ. [वह उसके बालो मे हाथ फेरता है और फिर उसके पैर पर हाथ रखता है.] और यदि हम पकड़े भी गये तो यह सब मेहनत सार्थक होगी. [वह उसे चुम्बन के लिये निकट खींचता है.] तो क्या हम वापस तुम्हारे घर जा रहे हैं?

टीना [खिलखिलाती हुए]: क्या तुम कभी किसी और बारे में भी सोचते हो?

पीटर: मैं क्या कहूँ? मैं बहुत ही कार्य कुशल आदमी हूँ और मैं समय व्यर्थ नहीं करना चाहता हूँ. कम से कम मेरे साथ काम करने वाले तो यही कहते हैं.

टीना [हंसते हुए अपना बैग उठाती है]: ठीक है तो यह तय रहा- मेरे घर चलते हैं. वैसे भी हम तुम्हारे घर तो नहीं जा सकते हैं, क्यों?

पीटर उसे अपनी बांहो में घेर लेता है और वह बार से चले जाते हैं.

### दृश्य 3

एक फ्लैट का बाहरी कमरा. पीटर और टीना सोफे पर एक दुसरे का आलिंगन और चुम्बन ले रहे हैं. पीटर की जैकेट कुर्सी पर टंगी है और ब्रीफकेस साथ ही फर्श पर पड़ा है. दोनो ही अर्ध-नग्न अवस्था में हैं- पीटर ने कमीज़ नहीं पहन रखी और टीना के ब्लाऊज़ के बटन कुछ खुले हैं. उसका बैग सोफे के निकट ही फर्श पर पड़ा है.

टीना [पीटर का चुम्बन छोड़कर अपना बैग उठाती है. उसमें से एक कंडोम निकालती है] तो फिर क्या हम इसे सोने के कमरे में समाप्त करें? मुझे लगता है कि वह इस सोफे से अधिक आरामदायक होगा!

पीटर: अच्छा विचार है. [उसका ध्यान टीना के हाथ में कंडोम पर जाता है.] यह किस लिये है?

**टीना:** प्रिये, मैंने सोचा कि हमें सुरक्षित रहना आरम्भ करना चाहिये. मैं गर्भवती नहीं होना चाहती.

**पीटर:** लेकिन मैंने सोचा था कि तुम गोलियों का उपयोग करती हो?

**टीना:** हां, करती हूँ. लेकिन गर्भ के अतिरिक्त भी अन्य बातें हो सकती हैं. जैसे संक्रमण आदि. मैंने सोचा कि हमें सावधान रहना चाहिये.

**पीटर:** एक मिनट रुको. हमें संक्रमण के बारे में चिंता करने की क्या आवश्यकता है? मैं केवल तुम्हारे साथ या कभी कभी हेलेन के साथ समय व्यतीत करता हूँ और मुझे पता है कि तुम दोनों को ऐसी कोई समस्या नहीं है. क्या तुम्हारा किसी और के साथ कोई सम्बंध है?

**टीना [एक मिनट के लिये विचलित हो जाती है]:** नहीं! लेकिन मेरे पिछले समय में बहुत से साथी रहे हैं और तुम्हारे भी. हम में से कोई भी फरिश्ता नहीं है! साथ ही मैंने कभी परीक्षण नहीं कराया है, क्या तुमने कराया है?

**पीटर:** नहीं, लेकिन मुझे पता है कि मुझे उसकी आवश्यकता नहीं है और ना ही तुम्हें. [वह उसका चुम्बन लेता है और उसके हाथ से कंडोम निकाल लेता है] छोड़ो न, हम यह 2 महीनों से बिना कंडोम के कर रहे हैं- मुझे लगता है कि अगर हमें कुछ हुआ होता तो हमें अब तक पता चल चुका होता, तुम्हारा क्या विचार है? साथ ही कंडोम के बिना मुझे अधिक आनंद आता है और मैं इसे खोना नहीं चाहता- तुम्हें नहीं लगता कि यदि मैं इसका कंडोम का प्रयोग करूंगा तो इसमें इतनी उर्जा नहीं रहेगी?

**टीना [संकोच से]:** हां सो तो है... और हम यह महीनों से कर रहे हैं, तो यदि मैं स्वस्थ हूँ, तो इसमें कोई हानि नहीं है और साथ ही बिना कंडोम के आनंद भी आता है...[जैसे पीटर चुम्बन लेना आरम्भ करता है वैसे वह भी अनुसरण करती है]

**पीटर [टीना का चुम्बन बंद करता है और उसका हाथ पकड़ कर उसे खींचता है. वह कंडोम सोफे पर फेंक देता है].** हां प्रिये, अच्छा तो लगता है. और मुझे लगता है कि हमने बहुत समय व्यर्थ कर दिया है. [वह दोनों सोने के कमरे की ओर चले जाते हैं]

#### दृश्य 4

कुछ माह बाद. टीना अपने फ्लैट में अकेली है. फोन बजने लगता है.

टीना: हैलो? [उसके माथे पर बल पड़ते हैं, ऐसा प्रतीत होता है कि वह फोन करने वाले की आवाज़ नहीं पहचान पा रही हैं] ग्रैहम? हे भगवान, क्या तुम हो? कैसे हो? [उत्तेजित होकर, अपना सिर हिलाती हैं] कितना समय हो गया तुमसे मिले! हमें मिलना चाहिये. क्या तुम्हारे पास समय है? [विराम] ठीक है, तो फिर इस दोपहर कैसा रहेगा? [विराम] ग्रैहम, क्या तुम ठीक हो? तुम्हारी आवाज़ से तुम कुछ ... ठीक नहीं लग रहे. [विराम] तो ठीक है, जब हम मिले तब बता देना. तो 5 बजे के आस पास एल-फ्रेस्को में कॉफी कैसा रहेगा? [विराम] हां, ठीक है, तब मिलते हैं.

## दृश्य 5

एल-फ्रेस्को कॉफी घर. ग्रैहम अकेले एक मेज़ के पास बैठा है. वह आस पास डरा हुआ अंदाज़ में देखता है और फिर अपने पेय को घूरता है. जैसे ही टीना दरवाज़े से अंदर आती है, वह उसके स्वागत के लिये खड़ा होता है.

टीना: ग्रैहम! [आलिंगन करती हैं] तुम्हें देखकर कितनी प्रसन्नता हो रही है! कितने दिन हो गये?

ग्रैहम: करीब तीन या चार माह. [दोनों बैठ जाते हैं.]

टीना [महिला वेटर से]: कृपया मेरे लिये एक कॉफी ले आईये. [ग्रैहम से] तो तुम इतने दिन क्या करते रहे? मैं तुमसे पिछले क्रिसमस पर मिली थी- तुम घूम कर वापस लौटे थे, है न?

ग्रैहम [विचलित होकर]: हां [विराम] तुम्हें पता है कि मैं उसके बाद फिर चला गया था- इंडोनेशिया, थाईलैंड, भारत.... यात्रा बहुत लोगों से मिला... बहुत से अच्छे मित्र भी बनाये.

[महिला वेटर टीना के लिये कॉफी लेकर वापस आती हैं]

टीना [चिढ़ते हुए]: क्या तुम्हें कोई खास मित्र मिल गया?

ग्रैहम [और भी विचलित हो जाता है]: नहीं... कोई खास नहीं...क्यों?

टीना: बस, मैं सोच रही थी, शायद तुम्हें कोई मिल गया होगा.. तुम्हें पता है, अन्यथा हमने वह क्रिसमस की रात साथ बितायी होती...

**ग्रेहम [अपना गला साफ करता है]:** देखो टीना, हमे बात करनी है- उस क्रिसमस की रात के विषय मे, हर बात के विषय मे. मेरे पास कुछ बुरा समाचार है.

**टीना:** क्या?

**ग्रेहम:** जब मैं अपनी यात्रा पर था तब मैंने बहुत से लोगो के साथ राते बिताई... और कुछ सम्बंध भी बनाये. उनमे से अधिकतर अन्य यात्री थे और उनमे से अधिकतर को मेरे कुछ भी करने से कोई आपत्ति नहीं थी, तुम समझ रही हो न?

**टीना:** तुम कहना क्या चाह रहे हो?

**ग्रेहम:** जब मैं वापस घर लौटा, मैंने सोचा कि मुझे सेक्स सम्बंधित रोगो के संक्रमण के लिये जांच करानी चाहिये ताकि सुनिश्चित कर लू कि सब ठीक है... और फिर मुझे पता चला के मुझे क्लैमीडिया है.

**टीना [असमंजस मे]:** ग्रेहम, तुम मुझे यह सब क्यों बता रहे हो?

**ग्रेहम [अपने पेय की ओर नीचे देखता है]:** क्योंकि शायद मुझसे यह संक्रमण तुम्हे भी हुआ हो...उस क्रिसमस की रात, हमने कोई सुरक्षा का प्रयोग नहीं किया था.मैंने सोचा ही नहीं था. किंतु यह सम्भव है कि तुम भी संक्रमित हो गई हो... और साथ ही वह सब जिनके साथ तुम्हारे सम्बंध है...[विराम] क्या तुम आजकल किसी से मिल रही हो?

**टीना [बेचैन होकर]:** मैं तुमसे मिलने के बाद कुछ लोगो से मिली हूं... आजकल मैं दो लोगो से मिलती हूं, कुछ गम्भीर सम्बंध नहीं है.

**ग्रेहम:** मैं तुम्हे बताने के लिये क्षमा चाहता हूं, लेकिन तुम्हे जानना चाहिये. तुम्हे शिघ्र ही जांच करानी चाहिये. वे क्लैमीडिया का सरलता से उपचार कर सकते हैं- केवल गोलियो से. लेकिन यह अत्यंत आवश्यक है कि यदि तुम संक्रमित हो तो यह प्रयास करो कि हर व्यक्ति जिससे तुम्हारे सम्बंध रहे हो उन्हे इस बारे मे बता दो.

**टीना:** मुझे उन्हे बताना होगा?!

**ग्रेहम:** हां, यह बहुत आवश्यक है कि तुम ऐसा करो- क्योंकि अगर क्लैमीडिया का उपचार ना किया जाये तो गम्भीर समस्याये हो सकती है जैसे नपुंसकता. यदि तुम स्वयं नहीं बताना

चाहती, तो तुम क्लीनिक के डॉक्टर या नर्स से कहकर उन्हें गोपनीय रूप से सुचित करवा सकती हो- और वह कभी तुम्हारा नाम भी नहीं बतायेंगे. [वह खड़ा हो जाता है] सुनो, मैं ऐसा बुरा समाचार सुनाने के लिये क्षमा चाहता हूँ. मैं...मैं चाहता था कि परिस्थिति कुछ और बेहतर होती. क्षमा चाहता हूँ, मुझे जाना होगा.

ग्रेहम चला जाता है. टीना कॉफीघर में अकेले बैठी रह जाती है.

## दृश्य 6

एक क्लीनिक. टीना घबरायी सी प्रतीक्षालय में बैठी है. उसकी गोद में एक पत्रिका है, लेकिन वह उसे पढ़ नहीं रही है. एक नर्स कमरे के अंदर आती है.

नर्स: टीना बैरेट!

टीना खड़ी होकर परामर्श के लिये जाती है.

जूली: टीना, मेरा नाम जूली है, मैं एक स्वास्थ्य सेवा नर्स हूँ. मैं तुम्हारे आम और सेक्स स्वास्थ्य के विषय में कुछ प्रश्न पूछूंगी. मैं चाहती हूँ कि तुम इनके सच्चे उत्तर दो, जिससे हमें पता चल सके कि हमें कौन सी जांच करना चाहिये. क्या तुम तैयार हो?

टीना: हां, शायद.

जूली: ठीक है. टीना, क्या तुम्हारा केवल एक ही साथी है, या तुम अपने साथी के अतिरिक्त अन्य लोगों के साथ भी सेक्स करती हो?

टीना: उम्म...दोनों ही. मेरा एक साथी है... किंतु वह मेरा पति नहीं है और उसके अतिरिक्त भी मेरा एक अन्य साथी है, किंतु हम नियमित रूप से नहीं मिलते हैं. [विराम] बात यह है कि... कुछ माह पहले मैंने किसी के साथ एक रात बितायी थी... और वह वर्तमान में मेरा साथी नहीं है.. और उसने मुझे बताया कि कुछ समय पहले उसका क्लैमीडिया का उपचार हुआ है.

जूली: तुमने किस प्रकार का सेक्स किया था? मौखिक सेक्स? अप्राकृतिक सेक्स?

टीना: उम्म.. हां ऐसा ही कुछ...



**जूली:** क्या तुमने कंडोम का प्रयोग किया था? क्या तुम अपने साथियों के साथ कंडोम का प्रयोग करती हो?

**टीना :** नहीं.... मैं नहीं करती. प्रयास तो करती हूँ.... किंतु मैं गोलियों का प्रयोग करती हूँ इसलिये इसके विषय में नहीं सोचती हूँ.

**जूली:** टीना, यह बहुत आवश्यक है कि तुम सेक्स के दौरान कंडोम का प्रयोग करो. असुरक्षित सेक्स में केवल गर्भ ही एक बात नहीं है जिसके लिये चिंता करनी चाहिये, किंतु अन्य सेक्स से फैलने वाले संक्रमण भी हो सकते हैं. और इस संक्रमण के सदा लक्षण भी नहीं दिखायी देते हैं. **[विराम]** एक अनुपचारित सेक्स संक्रमण से तुम्हारे एच0आई0वी0 जैसे रोगों से संक्रमित होने की सम्भावना बढ़ जाती है. ठीक है, तो मैं तुम्हारी संक्रमण के लिये जांच करूंगी- जिसके लिये तुम्हें मूत्र और रक्त का एक नमूना देना होगा. मूत्र के नमूने से क्लैमीडिया और गोनोरिया की जांच होगी और रक्त के नमूने से एच0आई0वी0 और सिफिलिस की. तो टीना क्या तुम दोनों जांच कराना चाहती हो या फिर केवल एक?

**टीना:** इसमें क्या अंतर है? अगर मुझे एच0आई0वी0 होगा तो क्या मुझे पता नहीं चलेगा?

**जूली:** ऐसा आवश्यक नहीं है. यह वायरस तुम्हारे शरीर में कई वर्ष तक बिना किसी लक्षण के रह सकता है. मुझे लगता है कि रक्त की जांच का निर्णय, इतनी सरलता से नहीं लेना चाहिये- विशेषकर क्योंकि इससे एच0आई0वी0 की जांच होती है, जोकि जैसा कि तुम्हें पता ही होगा कि एक जीवन भर का रोग है. जांच कराने के बहुत से लाभ तो हानिया भी हैं.

**टीना:** जैसे?

**जूली:** लाभ यह है कि यदि तुम एच0आई0वी0 से संक्रमित हो तो, तुम्हारे रोग की आरम्भिक चरण में ही उपचार आरम्भ हो सकेगा, जिससे तुम वायरस के साथ भी लम्बे समय तक जी सकोगी. नई चिकित्सा पद्धति का विकास सदैव चलता ही रहता है, तो तुम इनका भी लाभ उठा सकती हो. एच0आई0वी0 के साथ सार्थक जीवन जीने का अर्थ यह है कि तुम अपना अच्छा ध्यान रखने के लिये निर्णय ले लो और यह भी सुनिश्चित कर लो कि रोग की आरम्भिक चरणों में तुम्हारे साथ तुम्हारे मानसिक और भावात्मक सहायता के लिये तुम्हारे शुभचिंतकों का संचार हो. साथ ही तुम भविष्य के विषय में निर्णय ले सकती हो- उदाहरण के लिये यदि तुम्हें पता है कि तुम एच0आई0वी0 संक्रमित हो तो तुम निर्णय ले सकती हो कि तुम्हें अपने शिशु चाहिये या नहीं, क्योंकि जब वह पैदा होंगे तो वह भी एच0आई0वी0 संक्रमित होंगे. तुम अपने किसी भी पूर्व और वर्तमान साथी को भी सम्भावित संक्रमण के बारे में बता सकती हो- यदि तुम चाहो तो हम

गोपनीय रूप से उन्हें सूचित कर सकते हैं- और आगे सेक्स ना करने का या सेक्स के दौरान कंडोम प्रयोग करने का निर्णय ले सकती हो. लेकिन टीना, इस सब के बाद भी यदि जांच के बाद परिणाम मे तुम असंक्रमित पायी जाती हो तो, तुम आश्वस्त हो जाओगी और भविष्य मे अपने को सुरक्षित रखने के लिये उपाय करोगी. याद रखो, अभी हमारे पास ऐसा कोई कारण नहीं है जिससे हम कह सके कि तुम संक्रमित हो.

**टीना:** ठीक है... समझ गयी. और जांच से क्या हानियां है?

**जूली:** यह जानना कि तुम एच0आई0वी0 संक्रमित हो बहुत ही चिंताजनक हो सकता है- यह सब इस बात पर निर्भर करता है कि तुम इसके लिये कितनी अच्छे से तैयार हो और तुम्हे अपने मित्रो और परिजनो की कितनी सहायता मिल सकती है. क्या तुम्हे अपने आस-पास के लोगो से सहायता की आशा है?

**टीना:** मेरी मां मेरी बहुत सहायता करती है. मैंने उन्हें अपने निजी जीवन के बारे मे नहीं बताया है... मैं यह बाते किसी को नहीं बताती. मैं नहीं चाहती कि वह मुझसे निराश हो जाये. मुझे लगता है कि वह चाहती है कि मैं किसी के साथ अब अपना घर बसा लूं.

**जूली:** मुझे लगता है कि यदि जांच के बाद तुम एच0आई0वी0 संक्रमित पायी जाती हो तो तुम्हे अपनी मां की सहायता लेनी चाहिये. संक्रमित होने का परिणाम तुम्हे भावनाओ के एक भंवर मे डाल देगा- मैंने लोगो को विभिन्न प्रकार की भावनाओ मे देखा है जैसे डर, हानि, चिंता, उदासी और यहां तक कि इंकार कि वह वायरस से संक्रमित भी नहीं है. यह आवश्यक है तुम्हे पता हो कि एच0आई0वी0 संक्रमित होने का तुम्हारे जीवन पर बहुत बड़ा प्रभाव पड़ेगा और तुम्हे अपनी जीवन शैली मे बहुत से परिवर्तन लाने होंगे. तुम्हारे साथियो और तुम्हारे परिजनो को भी तुम्हारे संक्रमित होने के परिणाम के प्रभाव को भुगतना पड़ेगा- चाहे वह संक्रमित हो या ना हो.

**टीना:** उफ्फ, यह तो बहुत ही बड़ा निर्णय है. [विराम] मैं सोच नहीं पा रही हूं कि क्या करूं.

**जूली:** चिंता मत करो, तुम्हे इतनी जल्दी करने की कोई आवश्यकता नहीं है. तुम ध्यानपूर्वक उन सारी बातो के बारे मे सोच लो जिनकी हमने चर्चा की है और फिर वह करो जो तुम्हे सही लगे. साथ ही यह भी याद रखो कि तुम्हारी स्वास्थ्य जानकारी पूर्ण रूप से गोपनीय रखी जायेगी, तो तुम्हे उसके विषय मे चिंत करने की आवश्यकता नहीं है. [वह खडी हो जाती है]. सुनो, मैं तुम्हारे लिये एक कप चाय लाती हूं, तब तक तुम सोच लो और जब मैं वापस आऊं तब तुम मुझे बता देना कि तुम्हारा निर्णय क्या है.

[जूली चली जाती है. टीना कमरे मे अकेली रह जाती है.]

टीना [स्वयं से]: यदि मैं जांच कराती हूं और संक्रमित पायी जाती हूं, तब मुझे हर किसी से जिसके साथ मैंने समय बिताया है, उन्हे बताना होगा ....पीटर, ग्रैहम....टोनी. लेकिन शायद मुझे उन्हे यह स्वयं नही बताना होगा, नर्स यह कर देगी. लेकिन लोग मेरे बारे मे क्या सोचेंगे? मुझे यह जीवन भर का रोग होगा.... तो लोग अवश्य ही मेरे साथ भिन्न रूप से बर्ताव करेंगे. मुझे हरदिन दवाये लेनी होंगी और मैंने सुना है कि लोग उनसे बिमार हो जाते है. क्या मैं एच0आई0वी0 के साथ अपनी साधारण नौकरी कर पाऊंगी- या फिर मैं उससे अधिक बिमार हो जाऊंगी? और क्या कभी मैं अपने बच्चो को जन्म दे पाऊंगी क्योकि उनके एच0आई0वी0 संक्रमित होने की सम्भावना होगी? मैं मां को कैसे बताऊंगी? वह कितनी चिंतित होंगी... मुझसे कितनी निराश हो जायेंगी. नहीं. इससे तो अच्छा है कि मुझे पता ही न हो...ठीक है, यही मेरा निर्णय है. [विराम] लेकिन फिर, यदि मैं संक्रमित हूं तो अपने भविष्य के साथियो को संक्रमित करती रहूंगी? क्या होगा यदि मैं किसी से मिली जिसके बारे मे मैं सच्चे रूप से चिंता करूं और फिर उसे भी संक्रमित कर दूं केवल इसलिये क्योकि मैं जांच कराने से डरती थी? यदि हम अपने बच्चो का निर्णय करते है तो मैं उन्हे भी एच0आई0वी0 से संक्रमित कर दूंगी. साथ ही यदि मैं संक्रमित हूं तो यह उन लोगो के लिये भी सही नही है जिनके साथ मेरे सम्बंध रहे है.[आंह भरती है] पीटर की पत्नी है, बच्चे है.. उसके साथ सम्बंध रखना ही गलत है. शायद वह संक्रमित न हो.... शायद मैं भी संक्रमित न हूं! लेकिन मुझे लगता है कि मुझे जानना चाहिये. [विराम] मैं जांच कराऊंगी.

[जूली कमरे मे, चाय का एक कप लेकर प्रवेश करती है]

जूली: ठीक है टीना, क्या तुमने रक्त जांच का निर्णय कर लिया? याद रखो कि जल्दी करने की कोई आवश्यकता नही है, यदि तुम चाहो तो फिर कभी आकर यह जांच करा सकती हो. यदि तुम चाहो तो हम केवल क्लैमीडिया और गोनोरिया की जांच कर सकते है.

टीना [थोड़ी चिंतित किंतु दृढ निश्चय के साथ] नहीं, ठीक है, मैंने सोच लिया है और मुझे लगता है कि मुझे पूरी जांच करानी चाहिये. शायद मैं संक्रमित ना भी हूं... और यदि हूं भी तो जानना अच्छा है.

जूली: क्या तुमने निर्णय कर लिया है? [टीना सिर हिलाती है] ठीक हम अभी रक्त की जांच करते है और मैं तुम्हारे मूत्र का नमूना भी ले लेती हूं. फिर एक सप्ताह बाद हम तुम्हारे परिणाम के विषय मे चर्चा करेंगे और यदि तुम कुछ पूछना चाहो तो मैं तुम्हारे प्रश्नो का उत्तर भी दूंगी.

टीना: धन्यवाद!

दृश्य 7- एक सप्ताह बाद

क्लीनिक. टीना प्रतीक्षालय में बैठी है.

नर्स: टीना बैरेट!

टीना खड़ी होकर नर्स के पीछे परामर्श के लिये जाती है. नर्स के साथ एक और महिला आती है.

जूली: टीना, यह जेन है, हमारी सलाहकारों में से एक है. यदि तुम्हें कोई आपत्ति न हो, तो हमारे परामर्श में आज यह हमारे साथ रहेंगी?

[टीना सिर हिलाती है. वह सब बैठ जाते हैं.]

जूली: तो टीना आज हम तुम्हारे परिणाम के बारे में चर्चा करेंगे. [विराम] जांच से पता चला है कि तुम्हें एक किटाणु संक्रमण है जिसे क्लैमीडिया कहते हैं. इसका उपचार प्रतिजैविक दवाओं से सम्भव है जो कि हम तुम्हें क्लीनिक में दे सकते हैं.

टीना: यही ग्रैहम ने बताया था कि उसे भी है... तो क्या इसका उपचार सम्भव है?

जूली: हां सम्भव है. [विराम] लेकिन टीना, मुझे डर है कि तुम्हारे रक्त की जांच से पता चला है कि तुम्हें एचआईवी का संक्रमण हो गया है. [टीना स्तब्ध हो जाती है]

जेन: टीना मुझे पता है कि यह तुम्हारे लिये बहुत बड़े सदमे की बात है, लेकिन मैं तुम्हें बताना चाहती हूँ कि हम दोनों तुम्हारी हर सम्भव सहायता करेंगे. हम तुम्हारे उपचार को तुरंत आरम्भ कर देंगे जिससे तुम्हारे शरीर में दवाये शीघ्र पहुंच सकें और हम आगे भी तुम्हारी सहायता के लिये उपलब्ध रहेंगे. याद रखना, ऐसे बहुत से लोग हैं जो कि एचआईवी के साथ भी सार्थक और लम्बे जीवन जी रहे हैं.

टीना शांत है.

जेन: अब हम नियमित रूप से मिलेंगे, इस सप्ताह- और तुम मुझसे किसी भी विषय पर बात कर सकती हो. तुम जितने चाहो उतनी बार परामर्श के लिये आ सकती हो, ठीक है? यह तुम्हारे

लिये एक मौका होगा जब तुम मुझे बता सकोगी कि तुम्हारे दिमाग में क्या चल रहा है या तुम्हें कौन सी चिंता सता रही है।

**जूली:** मैं भी यहां उपलब्ध रहूंगी यदि तुम्हें किसी प्रकार की चिकित्सकीय सलाह चाहिये या तुम्हें किसी स्वास्थ्य के विषय में कोई प्रश्न पूछने हो। तुम्हें अकेले इससे नहीं जूझना होगा। टीना क्या कोई ऐसा है जिसे हम इस बारे में सूचित कर सकें?

टीना सिर हिलाती है। वह स्तब्ध दिखती है। वह थरथरा रही है। फिर एकदम से वह फूट-फूट कर रोने लगती है।

जेन उसे गले लगा लेती है।

## दृश्य 8

एक दफ्तर। पीटर एक मेज़ के पीछे बैठा है। उसका मोबाइल फोन बजने लगता है।

**पीटर:** हैलो?

**जूली:** हैलो, क्या मैं पीटर थॉम्पसन से बात कर सकती हूँ?

**पीटर:** बोल रहा हूँ।

**जूली:** पीटर. मैं जूली बोल रही हूँ, वेकफील्ड क्लीनिक की एक नर्स. क्या हम बात कर सकते हैं?

**पीटर:** उम्म.. हां हम बात कर सकते हैं. माफ कीजियेगा, लेकिन किस विषय में है?

**जूली:** पीटर, तुम्हारे साथियों में से एक ने सेक्स संक्रमण की जांच करवायी थी. मैंने आपको यह सलाह देने के लिये सम्पर्क किया था कि आप भी शीघ्र जांच करा लें जिससे यह निश्चित हो सके कि आपको कोई संक्रमण नहीं हुआ है और अगर हुआ है तो उसका उपचार हो सके. आपको यहां आने की आवश्यकता नहीं है- आप चाहे तो किसी भी स्थानीय परीक्षण केंद्र में अपनी जांच करा सकते हैं.

**पीटर:** एक क्षण- आप क्या कह रहे हैं कि मुझे सेक्स संक्रमण है? कौन आया था आपके यहां जांच के लिये? कब हुआ यह?

**जूली:** दुर्भाग्य से पीटर, हम आपको यह जानकारी नहीं दे सकते हैं कि यह व्यक्ति कौन है और हमारे यहां कब आया था. हम आपको केवल यह बताना चाहते हैं कि यदि आपने असुरक्षित सेक्स किया है तो आपको पूरी जांच करानी चाहिये. ऐसा भी हो सकता है कि आपको कोई समस्या ना हो, किंतु एक नियमित स्वास्थ्य जांच से ही यह सुनिश्चित हो सकता है.

**पीटर:** ठीक है. मुझे विश्वास नहीं हो रहा है. तो क्या मैं आपके यहां जांच के लिये समय निश्चित कर सकता हूँ? क्या आप मुझे केवल यह बता सकती हैं कि मुझे क्या रोग हो सकते हैं?

**जूली:** हां, आप चाहे तो हमारे यहां जांच के लिये समय ले सकते हैं. पीटर, आप क्लैमीडिया से संक्रमित हो सकते हैं, जो कि एक किटाणु संक्रमण है जिसका प्रतिजैविक दवाओं से सरलता से उपचार हो सकता है. जब आप हमारे क्लीनिक में हम आपका उपचार ही नहीं करेंगे किंतु अन्य संक्रमण की भी जांच करेंगे. यह कैसा रहेगा? क्या आप इस सप्ताह आ सकते हैं? हम गुरुवार को 10 बजे आपकी जांच कर सकते हैं.

**पीटर:** ठीक है, मैं इस सप्ताह आता हूँ- गुरुवार को 10 बजे ठीक रहेगा. धन्यवाद. [फोन संवाद समाप्त करता है. पीटर स्वयं से बात करता है]. अविश्वसनीय! [हंसता है] मेरा भाग्य- पहली बार मैंने हेलेन के सिवाय किसी और से सम्बंध बनाया, और मुझे सेक्स संक्रमण होने वाला है! [हंसता है] कुछ लोग एक साथ पांच लड़कियों से सम्बंध बनाते हैं और उन्हें कुछ नहीं होता! [विराम] हो सकता है यह ही मेरी सज़ा हो... मुझे तो समझ में ही नहीं आ रहा कि यह कौन हो सकता है! [वह सोचता है और उसके माथे पर बल पड़ जाते हैं] निश्चित ही टीना नहीं हो सकती- वह मेरे सिवाय किसी से नहीं मिलती... [विराम] निश्चित ही वह जेमा रही होगी, वह स्थानीय सड़कछाप लड़कियों की तरह थी और उसने मुझे कभी बताया भी नहीं कि उसके कितने अन्य लोगों के साथ सम्बंध थे. बेकार लड़की.

## दृश्य 9

**क्लीनिक.** पीटर परामर्श के लिये जूली और जेन के साथ बैठा है.

**पीटर:** क्षमा किजियेगा.. मुझे समझ में नहीं आ रहा कि आप क्या कह रहे हैं.

**जूली:** पीटर, आपके रक्त जांच के परिणाम में आप एचआईवी से संक्रमित पाये गये हैं। इसका अर्थ है कि आपके शरीर में एचआईवी का संक्रमण हो गया है।

**पीटर [गुस्से से]:** वह वायरस जिससे एड्स होता है? मुझे उस वायरस का संक्रमण है जिससे एड्स होता है?

**जेन:** हम इसमें तुम्हारी सहायता कर सकते हैं पीटर, ऐसी बहुत सी सेवाये हैं जिनका आप उपयोग कर सकते हैं और बहुत से ऐसे लोग हैं जिनसे आप बात कर सकते हैं। आप इसमें अकेले नहीं हैं।

**पीटर सुन नहीं रहा है। उसने अपना सिर पकड़ रखा है।**

**पीटर [अपना सिर अभी भी पकड़े हुए। भिचे हुए दांतों से बोलता है]:** मैं यह जानना चाहता हूँ कि मुझे यह संक्रमण किसने दिया? किसने मुझे संक्रमित किया? कम से कम आप मेरे लिये इतना तो कर ही सकते हैं।

**जूली:** ऐसा कहना कठिन है, विशेषकर यदि आप अपने जीवन में एक से अधिक साथियों के साथ रहे हैं, जो कि अधिकतर लोग करते हैं। और पीटर, आपको इस विषय पर ध्यान नहीं देना चाहिये। आपको अपने भविष्य पर ध्यान देना चाहिये और कैसे आप इस वायरस के साथ एक स्वास्थ्य और सार्थक जीवन जी सकते हैं।

**पीटर [ऊपर देखता है]:** मैं कैसे इस विषय में ना सोचूँ? मेरी एक पत्नी है! एक बेटा है! मेरी पत्नी गर्भवती है! मैं कैसे न सोचू कि मैं यह सब नष्ट करने के लिये जिम्मेदार हूँ?

**जेन:** मुझे पता है कि यह कठिन है पीटर. पर तुम्हारा परिवार तुम्हारी सहायता कर सकता है।  
**[विराम]** मुझे पता है कि अभी इसके बारे में सोचना सरल नहीं है, लेकिन आपको समझना होगा कि अपनी पत्नी को इस परिणाम के बारे में सूचित करना कितना महत्वपूर्ण है क्योंकि उनहे भी संक्रमण जांच के लिये आना होगा?

**पीटर का चेहरा धूमिल हो जाता है। स्पष्ट है कि उसने इस विषय में सोचा भी नहीं था।**

**पीटर:** क्या उसे... क्या सम्भावना है कि उसे भी संक्रमण है? मेरा अर्थ है... क्या वह भी संक्रमित है?

**जूली:** यह आवश्यक नहीं है कि वह संक्रमित है। लेकिन आप नियमित रूप से सेक्स करते रहे हैं, तो हमें उनकी भी जांच करनी होगी, विशेषकर क्योंकि वह भी गर्भवती है।

पीटर [वह नीचे देख रहा है, फिर से अपना सिर अपने हाथ पर रखता है]: हे भगवान।

## दृश्य 10

पीटर और हेलेन के घर का किचन. हेलेन टेबल पर बैठी एक किताब पढ़ रही है। उसके एक हाथ उसके निकले हुए पेट पर है। अलेक्स कागज़ के एक हवाई-जहाज़ के साथ दौड़ रहा है। पीटर ब्रीफकेस पकड़े हुए कमरे में प्रवेश करता है। उसका चेहरा धूमिल और बहुत ही शांत है।

हेलेन: [ऊपर देखकर] प्रिये, काम कैसा था? [वह उसके चेहरे की ओर देखती है] पीटर? क्या बात है? तुम ठीक नहीं लग रहे!

हेलेन उठने का प्रयास करती है लेकिन पीटर उसे बैठे रहने का इशारा करता है। वह भी कुर्सी पर बैठ जाता है और अपना ब्रीफकेस मेज़ के पाये के साथ टिका देता है।

हेलेन [परेशान हो जाती है]: पीटर, क्या बात है? क्या काम पर कुछ हुआ क्या? क्या तुम्हारी नौकरी चली गयी?

पीटर: यह नौकरी से सम्बंधित नहीं है। [विराम लेता है, शब्दों को ढूँढ रहा है] मुझे... मुझे तुम्हें कुछ बताना है हेलेन और मैं चाहता हूँ कि तुम ध्यान से सुनो। मैं क्षमा चाहता हूँ, हे भगवान, मैं क्षमा चाहता हूँ।

संगीत [गैरी जूल्स रचित मैड वर्ल्ड] बजने लगता है। दृश्य के बचे भाग में पात्रों के आवाज़ सुनायी नहीं देती, किंतु हम उन्हें बात करते देख सकते हैं। पीटर रोते हुए और अपना सिर हिलाते हुए हेलेन से बात कर रहा है। हेलेन यह सब सुन कर स्तब्ध हो जाती है और अपने मुँह पर हाथ रख लेती है जैसे वह रोने वाली है। वह अविश्वास में अपना सिर हिलाती है- नहीं कहते हुए [वास्तव में कहा नहीं जाता, किंतु मुँह हिलाने में दिखता है], और वह पीटर से दूर खिसकती है और दूसरी ओर मुँह कर लेती है। वह अपनी आंखें बंद कर लेती है, उसके गाल में पर आंसू हैं और उसके हाथ अभी भी उसके मुँह पर हैं। अलेक्स भी इस चिंता को भांप जाता है - वह रुक जाता है और अपनी बांहें हेलेन के चारों ओर डालकर जैसे पूछ रहा है कि क्या हुआ. हेलेन पहले उसकी ओर नीचे देखती है फिर उसे उठकर गोद में बैठा लेती है और उसे



सीने से लगा लेती है. वह पीटर की ओर देखती है. वह दोनो बिना कुछ बोले एक दूसरे को घूरते है.

समाप्त